

ወፍራሃ ፡ ሠናይ ፡

ሥራቷም ፡ ኢታምልክ ፡ ነው ፡

ዘእንበለ ፡ ኑፋቱ ፡ እግጊት ።

ያለጥርጥር ፡ የምታሳምን ።

፲፮ ፤ ወፍራሃ ፡ ዘጽድቅ ፡ በሰላም ፡ ይዘራዕ ፡ ለእለ ፡ ይገብርዋ ፡ ለሰላም ።

ይዘራዕ ፡ በሰላም ፡ ይገብርዋ ፡ በሰላም ። ፍቅር ፡ የሚሆን ፡ ሥራዋም ፡ ፍቅርን ፡ ለያዙ ፡ ሰዎች ፡ በፍቅር ፡ ይሠራል ። አንድም ፡ (ወእንተሰ) ፡ ከእግዚአብሔር ፡ የተገኘች ፡ ጥበብስ ፡ በቅድምና ፡ የነበረች ፤ ወልድ ፡ ናት ። አንድም ፡ ወንጌል ፡ ናት ፡

ለወልድ ፡ (ጥቅ) ፡ ቀዳሚሁ ፡ ቃል ፡ ውእቱ ፡ እንዲል ። ሰውን ፡ ከሰው ። አንድም ፡ ሰውን ፡ ከእግዚአብሔር ፡ የምታስማማ ፡ እጅሽን ፡ እግርሽን ፡ ለተሳለ ፡ ቀኖት ፡ አፍሽን ፡ ለምረረ ፡ ሐሞት ፡ ስጭልን ፡ ቢሏት ፡ እሽ ፡ በጄ ፡ የምትል ፡ ቸርነትን ፡ የተመላች ፡ ሥራቷም ፡ አፍቅር ፡ ቢጸክ ፡ ነው ፡ (ኢታምልክ ፡ ቢል ፡ አንድ ፡ ነው) ፡ ያለጥርጥር ፡ የምታሳምን ፡ ናት ፡ እርእያ ፡ እግዚአብሔር ፡ አከባሪተ ፡ ዙሉ ፡ ወልድ ፡ በሁሉ ፡ አድራ ፡ ሁሉን ፡ ራሷን ፡ ታስመ ፡ ስላለች ፡ ኢሳ ፡ ሙጀ ፡ ፲፯ ።

ምዕራፍ ፡ ፩ ።

፩ ፤ እምአይቱ ፡ ለከሙ ፡ ፀብእ ፡ ወተትል ፡

ይህ ፡ ፀብ ፡ ከርክር ፡ ከወዴት ፡ የተገኘ ፡ ነው ፡

እኩ፡ እምዘየ ፡ እምአፍቅር ፡ ዝሙት ፡ ዘይትገበር ፡ ውስተ ፡ አንጉዕከሙ ።

በቅልጥማችሁ ፡ የሚሠራ ፡ (በሰውነታችሁም ፡ ቢል ፡ አንድ ፡ ነው) ፡ ዝሙትን ፡ ከመውደድ ፡ የተነሣ ፡ አይደለምን ፡ (ሐተታ) ፡ የበሉት ፡ የጠጡት ፡ ደም ፡ ይሆናል ፡ ቅልጥም ፡ ይመላል ፡ ይፈላል ፡ ልውጣ ፡ ልውጣ ፡ ይላልና ። (አውጡኝ ፡ አውጡኝ ፡ ይላል ፡ ቢሉም ፡ አንድ ፡ ነው) ። ዘይትገበር ፡ ውስተ ፡ አንጉዕከሙ ፡ አለ ፡ ፩ ፡ ጴጥ ፡ ፪ ፡ ፲፩ ።

፪ ፤ ትፈትዉሂ ፡ ወኢትረክቡ ፡

ሹመቱን ፡ ሽልማቱን ፡ ትሻላችሁ ፡ አታገኘም ።

ትትቃተሉሂ ፡ ወትትቃንኡሂ ፡

ትጣላላችሁ ፡ ትቃናላችሁና ፡

ወኢትክሉ ፡ ረኪበ ፡

ስለዚህ ፡ ተሹሞ ፡ ከንዴተ ፡ ሥጋው ፡ መዳን ፡ አይቻላችሁም ፡

ትትበአሱሂ ፡ ወትትገብኡሂ ፡ ወኢትረክቡ ፡ እስሙ ፡ ኢትበእሉ ።

ትጣላላችሁ ፡ አታገኙም ፡

ይኩን ፡ ፈቃድክ ፡ ብላችሁ ፡ አትለምኑምና ።

፫ ፤ ትስእሉሂ ፡ ወእይሁቡከሙ ፡

መለመኑንስ ፡ ትለምናላችሁ ፡ ፍትሑ ፡ ርቱዕ ፡ ሥላሴ ፡ አይሰጥዎችሁም ፡ እንጅ ፡ እስሙ ፡ እኪተ ፡ ትስእሉ ፡ ለዘሙትከሙ ።

ኃጢአታችሁን ፡ ታበረክቱ ፡ ዘንድ ፡ ክፉ ፡ ነገርን ፡ ትለምናላችሁና። አንድም ፡ (ትፈትዉሂ) ፡ መንግሥተ ፡ ሰማይ ፡ ልትገቡ ፡ ትወዳላችሁ ፡ አትገቡም ፡ (ትትቃተሉሂ) ፡ ትጣላላችሁ ፡ ትቃናላችሁና ፡ (ወኢትክሉ) ፡ ስለዚህ ፡ መንግሥተ ፡ ሰማይ ፡ ገብቶ ፡ ከንዴተ ፡ ጸጋው ፡ መዳን ፡ አይቻላችሁም ፡ (ትትበአሱሂ) ፡ ትጣላላችሁና ፡ አትገቡም ፡

(እስመ ፡ ኢትዕጋሉ) ፡ ትምህርት ፡ መንግሥት
 ትክ ፡ ብላችሁ ፡ አትለምኑምና ፡ (ትስእሉሂ) ፡ መለመኑንስ ፡ ትለምናላችሁ ፡ ፍትሐ ፡ ርቱዕ ፡ ሥላሴ ፡ አይሰጥዎቻሁም ፡ እንጂ ፤ (እስመ ፡ እኪተ) ፡ ሰውነታችሁን ፡ ለሰይጣን ፡ ታሳብሩ ፡ ዘንድ ፡ የማይገባ ፡ ክፉ ፡ ነገርን ፡ ትለምናላችሁና ፡ (ጥቅ) ፡ ንሐነስ ፡ ኢተወለድን ፡ እምዘመኑት ፡ እንዲል ፡ መዝ ፡ ፲፰ ፡ ፵፪ ።

፪ ፤ እ ፡ ዘማውያን ፡ ኢተአምናት ፡ ፍቅር ፡ ለዝ ፡ ዓለም ፡ ወጸላኢሁ ፡ ውሉቱ ፡ ለእግዚአብሔር ።

እናንተ ፡ ዘማውያን ፡ የዚህ ፡ ዓለም ፡ ወዳጆች ፡ የእግዚአብሔር ፡ ጠላቶች ፡ እንደ ፡ ሆኑ ፡ አታውቁምን ። አንድም ፡ የዚህ ፡ ዓለም ፡ ወዳጆች ፡ ዘማውያን ፡ የእግዚአብሔር ፡ ጠላቶች ። አንድም ፡ የእግዚአብሔር ፡ ጠላቶች ፡ ዘማውያን ፡ የዚህ ፡ ዓለም ፡ ወዳጆች ፡ እንደ ፡ ሆኑ ፡ አታውቁምን ፡

እስመ ፡ ዘአብደረ ፡ ፍቅር ፡ ለዝ ፡ ዓለም ፡ ጸላኢሁ ፡ ለእግዚአብሔር ፡ ይከውን ።

ይህን ፡ ዓለም ፡ የወደደ ፡ ከእግዚአብሔር ፡ አንድነት ፡ ይለያልና ፡ ሉቃ ፡ ፯ ፡ ፳፮ ። ሮሜ ፡ ፰ ፡ ፯ ። ዮሐ ፡ ፪ ፡ ፲፭ ።

፭ ፤ ወሚመ ፡ ይመስለክሙት ፡ ዘሐሰተ ፡ ይብል ፡ መጽሐፍ ፡ ከመ ፡ ተቃንእ ፡ ያፈቅር ፡ መንፈስ ፡ ዘየገድር ፡ ላዕልከሙ ።

ወይስ ፡ በናንት ፡ አድሮ ፡ ያለ ፡ ሰይጣን ፡ ሀብተ ፡ ቅናትን ፡ እንዲወድ ፡ ዐውቆ ፡ ኢትቅናዕ ፡ ላዕለ ፡ እኩያን ፡ ወኢትቅናዕ ፡ ላዕለ ፡ ገበርተ ፡ ዓመፃ ፡ እስመ ፡ ሥዩም ፡ እከይ ፡ ውስተ ፡ ልቦሙ ፡ ለእኔ ፡ እመሕያው ፡ ያለ ፡ መጽሐፍ ፡ በሐሰት ፡ ይመስላችኋልን ። አንድም ፡ በናንት ፡ አድሮ ፡ ያለ ፡ ሀብተ ፡ መንፈስ ፡ ቅዱስ ፡ ቅንኣትን ፡

ወዶ ፡ ሳለ ፡ መጽሐፍ ፡ በሐሰት ፡ ቅንኣት ፡ ኢይብዱዕ ፡ ያለ ፡ ይመስላችኋልን ፡ ገላት ፡ ፭ ፡ ፲፯ ።

፮ ፤ ወባሕቱ ፡ አምላክነ ፡ እንተ ፡ ተዐቢ ፡ ጥገሰ ፡ ይሁበን ፡

ነገር ፡ ግን ፡ እንሾም ፡ ባንል ። አንድም ፡ ባንሾም ፡ ፈጣሪያችን ፡ የበለጠች ፡ መንግሥተ ፡ ሰማይን ፡ ይሰጠናል ፡

ወበእንተ ፡ ዝንቱ ፡ ይቤ ፡ እስመ ፡ ለዕቡያን ፡ ይትሂየሙ ፡ እግዚአብሔር ፡

ስለዚህም ፡ እግዚአብሔር ፡ ትቢተኞችን ፡ ቸል ፡ ይላቸዋል ።

ወለእለሰ ፡ ያቴሕቱ ፡ ርእሶሙ ፡ ይሁበሙ ፡ ጥገሰ ። ራሳቸውን ፡ የሚያዋርዱትን ፡ ግን ፡ ያከብራቸዋል ፡ ቃሉ ፡ ቃለ ፡ ሐና ፡ ነው ፡ ለውጦ ፡ እነበበው ፡ ኢየብ ፡ ፳፪ ፡ ፳፱ ። ማቴ ፡ ፳፫ ፡ ፲፪ ።

፯ ፤ እሆ ፡ በልዎ ፡ ለእግዚአብሔር ፡

እግዚአብሔርን ፡ እሽ ፡ በጄ ፡ በሉት ፡

ወእንብዩ ፡ በልዎ ፡ ለጋይን ፡

ሰይጣንን ፡ ግን ፡ እሽ ፡ በጄ ፡ አትበሉት ፡

ወይጉይይ ፡ እምኒከሙ ።

ይርቅላችኋል ፡ ኤፌ ፡ ፮ ፡ ፲፪ ።

፰ ፤ ቅረብዎ ፡ ለእግዚአብሔር ፡ ወይቀርበክሙ ፡

እግዚአብሔርንስ ፡ ብንቀርበው ፡ ይቀርብናልን ፡ ትሉኝ ፡ እንደ ፡ ሆነ ፡ እግዚአብሔርንስ ፡ በሕግ ፡ በአምልኮት ፡ ቅረቡት ፡ ይቀርባችኋል ፡

እንጽሑ ፡ እደዊከሙ ፡ ኃጥአን ፡ ወእንጽሑ ፡ ልቦከሙ ።

ኃጥአን ፡ እደ ፡ ሥጋችሁን ፡ ከመግደል ፡ እደ ፡ ቃላችሁን ፡ ከመበደል ፡ ልዩ ፡ አድርጉ ፡ (ወእንጽሑ ፡ ልቦከሙ) ፡ ልቡናችሁን ፡ ከቂም ፡ ከበቀል ፡ ንጹሕ ፡ አድርጉ ፡

እለ፡ ትናፍቁ፡ ግንዩ ።

የምትጠራጠሩም፡ አምሰቱኒ፡ አዕማደ፡ ምሥጢር፡ ዕመኑ፡ ዘካ፡ ፩፡ ፫ ። ኢሳ፡ ፩፡ ፲፮ ።

፱፡ ወላሕ። ወብከዩ ።

እዘኑ፡ አልቅሱ፡

ወለሰሓትከሙኒ፡ ሚጥዎ፡ ውስተ፡ ላሕ፡

ሳቃችሁን፡ ወደ፡ ልቅሶ፡ መልሱት፡

ወለትፍሥሕትከሙኒ፡ ውስተ፡ ትካዝ፡ እግብእዎ፡

ደስታችሁንም፡ ወደ፡ ኀዘን፡ መልሱት፡

ማለት፡ ሳቁን፡ ትታችሁ፡ አልቅሱ፡

ተድላ፡ ደስታውን፡ ትታችሁ፡ እዘኑ፡

፲፡ አትሕቱ፡ ርእሰከሙ ።

ትሕትናን፡ ያዙ፡

ወያሌዕለከሙ፡ እግዚአብሔር።

እግዚአብሔር፡ ልዕልና፡ ነፍስን፡ ሰጥቶ፡

ያከብራችኋል፡ ፩፡ ጴጥ፡ ፭፡ ፮ ።

፲፩፡ ወኢትትሐመዩ፡ በበይናቲከሙ፡

እርስ፡ በርሳችሁ፡ አትነቃቀፉ፡

አኃዊን ።

ወንድሞቻችን፡

እስሙ፡ ዘሐመዩ፡ ለካልኡ፡ ሐመዩ፡ ለሕገ፡ እግዚአብሔር፡ ወዘይግዕዝ፡ ካልኦ፡ ሕገ፡ እግዚአብሔር፡ ገዐዘ ።

ዘሐመዩ፡ ለካልኡና፡ ሐመዩ፡ ለሕገ፡

እግዚአብሔር፡ ወዘይግዕዝ፡ ካልኦና፡

ሕገ፡ እግዚአብሔር፡ ገዐዘ፡ አንድ፡ ወ

ገን፡ ነው፡ ወንድሙን፡ የሚነቅፍ፡ ሰው፡

ሕገ፡ እግዚአብሔርን፡ ይነቅፋልና፡

ወእመሰ፡ ሕገ፡ ትግዕዝ፡

ሕገን፡ የምትነቅፍ፡ ከሆነ፡

ኢገንክ፡ ገባሬ፡ ሕግ፡

ፈጻሚ፡ ሕግ፡ አይደለህም፡

እላ፡ ኮንክ፡ ገዐዚ፡ ለሕግ ።

ሕግ፡ አፍራሽ፡ ነህ፡ እንጅ፡ መዝ፡ ፲፩፡

፫ ። ፩፡ ጴጥ፡ ፪፡ ፩ ።

፲፪፡ እስሙ፡ አሐዱ፡ ውሉቱ፡ ወሀቢ፡ ለሕግ፡

ሕግን፡ የሚሠራ፡ የሚያፈርስ፡

ወመኩንና፡ ለሕግ፡

የሚፈርድ፡ አንድ፡ እሱ፡ ነውና፡

ዘውሉቱ፡ ይክል፡ እግሰናሂ፡ ወእድገናሂ፡

ማዳን፡ መግደል፡ የሚቻለው፡ ብሎ፡ ለጌ

ታም፡ ለሕጉም፡ ይቀጥላል፡

አንተኪ፡ ምንትኑ፡ አንተ፡ ዘትግዕዝ፡ ለካልእክ፡

አንተ፡ ወንድምህን፡ የምትነቅፈው፡ ም

ንድር፡ ነህ፡ መንግሥት፡ ተበላላጭ፡ ነህን፡

ወረኛ፡ ተነሥተሃልን፡ ምስለኔውን፡

ነህ፡ ማቴ፡ ፯፡ ፩ ።

፲፫፡ ከሙ፡ እለ፡ ይብሉ፡ የም፡ እው፡ ጌሠሙ፡ ነሐውር፡ ውስተ፡ እንታከቲ፡ ሀገር፡ ወንነብር፡

ቢሆን፡ ዘንድሮ፡ ባይሆን፡ ከርሞ፡ ከዚ

ያች፡ ሀገር፡ ሂደን፡ እንኖራለን፡

ወንትጌብር፡

ወጥተን፡ ወርደን፡ ነግደን፡ እርሰን፡ ቆፍ

ረግ፡

ወንረብሕ፡

ከብት፡ አርብተን፡ ቤት፡ ሠርተን፡ ንብ

ረት፡ ገዝተን፡ እንኖራለን፡ እንደሚሉ፡

ሰዎች፡ ምሳ፡ ፳፯፡ ፩ ።

፲፬፡ ወኢየሐምሩ፡ ዘይከውን፡ ጌሠሙ፡

ከርሞ፡ የሚሆነውን፡ እንደማያውቁ፡

እሳቸው፡ ይሞቱ፡ እንደ፡ ሆነ፡ አይሞ

ቱም፡ እንደ፡ ሆነ፡ አንድም፡ ያች፡ አገር፡

ከርሞ፡ ትፈታ፡ እንደ፡ ሆነ፡ አትፈታም፡

እንደ፡ ሆነ፡ እንደማያውቁ፡

ምንትኑመ ፡ ሕይወትከመ ፡

እንዲህማ ፡ ትሉ ፡ ዘንድ ፡ እንዋወራችሁ ፡
ምንድር ፡ ነው ፡

እኮት ፡ ከመ ፡ ጢስ ፡ እንትሙ ፡ ዘለምዕር ፡ ያስተርእ ፡
ወእምድገራሁ ፡ ይማስን ።

ጢስ ፡ ከጉድጓዱ ፡ ሲወጣ ፡ በዝቶ ፡ እንዲ
ታይ ፡ ከመታየቱ ፡ ቀጥሎ ፡ ፈጥኖ ፡ እን
ዲጠፋ ፡ እንደዚያ ፡ አይደላችሁምን ፡
ሉቃ ፡ ፲፪ ፡ ፳ ።

፲፮ ፡ ዘእምትቤሉ ፡ አመ ፡ ሠምረ ፡ እግዚአብሔር ፡

እግዚአብሔር ፡ ጣፈቅድልን ፡

ወሐየውን ፡

ብንኖር ፡

ንገብር ፡ ዘንተ ፡

ከዚያች ፡ አገር ፡ መሄዱን ፡

አው ፡ ዝክተ ።

ወዝክተ ፡ ከብት ፡ አርብቶ ፡ ቤት ፡ ንብ
ረት ፡ ገዝቶ ፡ መኖሩን ፡ እናደርጋለን ።

አንድም ፡ ንገብር ፡ ዘንተ ፡ ከዚያች ፡ አገር ፡
መሄድን ፡ አው ፡ ዝክተ ፡ ወይም ፡ በዚች ፡
አገር ፡ መኖሩን ፡ እናደርጋለን ፡ ትሉ ፡
ይመስል ፡ ከማለት ፡ ወጥታችሁ ፡ እንደ ፡
ማለት ፡ ሁሉ ፡ እንዋወራችሁ ፡ ምንድር ፡
ነው ። አንድም ፡ (ከመ ፡ እለ ፡ ይብሉ) ፡
ቢሆን ፡ ዘንድሮ ፡ ባይሆን ፡ ከርሞ ፡ ከዚ
ያች ፡ ገዳም ፡ ሂደን ፡ (ንትጊበር) ፡ የርድ
ናውን ፡ (ወንረብሕ) ፡ የተባሕትዎውን ፡
ሥራ ፡ ሠርተን ፡ ጸጋ ፡ ክብር ፡ አግኝተን ፡
ተሹመን ፡ ከብረን ፡ እንኖራለን ፡ እንደ ፡
ሚሉ ፡ ከርሞ ፡ የሚሆነውን ፡ እንደማያ
ውቁ ፡ ያች ፡ ገዳም ፡ ትፈታ ፡ እንደ ፡ ሆነ ፡
አትፈታም ፡ እንደ ፡ ሆነ ። አንድም ፡ እነሱ ፡

ይሞቱ ፡ እንደ ፡ ሆነ ፡ አይሞቱም ፡ እንደ ፡
ሆነ ፡ እንደማያቁ ፡ ሰዎች ፡ (ንገብር ፡ ዘ
ንተ) ፡ ከዚያች ፡ ገዳም ፡ መሄዱን ፡ ወዝ
ክተ ፡ የርድእናውን ፡ የተባሕትዎውን ፡
ሥራ ፡ መሥራቱን ፡ አንድም ፡ (ዘንተ) ፡
ከዚያች ፡ ገዳም ፡ መሄዱን ፡ አው ፡ ዝክተ ፡
ወይም ፡ በዚህ ፡ ዓለም ፡ መኖሩን ፡ እናደ
ርጋለን ፡ ትሉ ፡ ይመስል ፡ አንደ ፡ ማለት ፡
ሁሉ ፡ ከማለት ፡ ወጥታችሁ ፡ እንዋወራ
ችሁ ፡ ምንድር ፡ ናት ፡ የሐዋ ፡ ፲፰ ፡ ፳፩ ።

፲፮ ፡ ወይእኒሰ ፡ ትትሚከሐ ፡ በምግባሪከመ ፡

እንዲህ ፡ ሲሆን ፡ በሥራችሁ ፡ ትመካላ
ችሁ ፡

ወክላ ፡ ትምክሕት ፡ እንተ ፡ ከመዝ ፡ እኒት ፡ ይእቱ ።

እንዲህ ፡ ያለችው ፡ ትምክሕት ፡ አጥፊ ፡
ናት ።

፲፯ ፡ ወዘሰ ፡ የአምር ፡ ገቢሮታ ፡ ለሠናይት ፡ ወኒ
ይገብራ ፡

በኀ ፡ ሥራን ፡ ዐውቆ ፡ የማይሠራት ፡

ጋጢአተ ፡ ትከውኖ ።

ዕዳ ፡ ትሆንበታለች ። አንድም ፡ የሚመጸ
ውተው ፡ ገንዘብ ፡ ሳለው ፡ የሚመጸውቱ ፡
ነዳያን ፡ ሳሉ ፡ የማይመጸውት ፡ ዕዳ ፡ ትሆ
ንበታለች ። አንድም ፡ ጥበብ ፡ ተሰጥቶት ፡
አእምሮ ፡ ጠባይዕ ፡ ቀንቶለት ፡ የሚበ
ላው ፡ የሚጠጣው ፡ የሚለብሰው ፡ ሳያጣ ፡
የሚያስተምር ፡ መምህር ፡ ሳለ ፡ የማይ
ማር ፡ ዕዳ ፡ ትሆንበታለች ። አንድም ፡
ግዕዛኑ ፡ ጸንቶለት ፡ ሀብተ ፡ ንጽሕ ፡ ተሰ
ጥቶት ፡ ፬ቱ ፡ ባሕርያት ፡ ተሰማምተው
ለት ፡ የማይመንን ፡ ሰው ፡ ዕዳ ፡ ትሆንበ
ታለች ፡ (ይሆንበታልም ፡ ቢል ፡ አንድ ፡
ነው) ፡ ሉቃ ፡ ፲፪ ፡ ፵፯ ።

ምዕራፍ ፡ ፩ ።

፩ ፤ ንዑ ፡ ይእዘኒ ፡ አብዕልት ፡

ባለጸጎች ፡ ኑ ፡ ተሰብስቡ ፡

ወብከዩ ፡ እንዘ ፡ ትግዕሩ ፡ ላዕለ ፡ ሕርትምናከሙ ፡
እንተ ፡ ሀለዋ ፡ ትምእእከሙ ።

ትመጣባችሁ ፡ ዘንድ ፡ ባለች ፡ ጥፋታ
ችሁ ፡ እየተጨነቃችሁ ፡ እዘኑ ፡ አልቅሱ፤
ሐተታ ፡ ሰፊ ፡ ሚዳ ፡ እንደ ፡ ወግዳ ፡
እንዲሉ ፡ ሰፊ ፡ ሚዳ ፡ አይቶ ፡ ሰውን ፡
ሰብስቦ ፡ በሚያረዳ ፡ ሰው ፡ አምሳል ፡ ተና
ገረ ፡ ምሳ ፡ ፲፩ ፡ ፳፰ ። ሉቃ ፡ ፮ ፡ ፳፬ ።

፪ ፤ ብዕልከሙኒ ፡ ነቅዘ ፡

እህሉን ፡ ነዳያን ፡ ኪበሉት ፡ ብላችሁ ፡
አኑራችሁት ፡ ነቀዘ ፡ በላው ፡

ወአልባሲከሙኒ ፡ ቂንቂን ።

ልብሱን ፡ ነዳያን ፡ ኪለብሱት ፡ ብላችሁ ፡
አኑራችሁት ፡ ብል ፡ በላው ፡ ማቴ ፡ ፮ ፡ ፲፱ ።

፫ ፤ ወርቅከሙኒ ፡ ወብሩርከሙኒ ፡ ዝሕል ፡

ወርቁን ፡ ብሩን ፡ ነዳያን ፡ ኪወርሱት ፡
ብላችሁ ፡ አኑራችሁት ፡ ዛገ ፡

መዛሕሉኒ ፡ ስምዑ ፡ ይከውን ፡ ላዕልከሙ ፡

ዝገቱም ፡ መፈራረጃ ፡ ይሆንባችኋል ፡

ወይበልዖ ፡ ለሥጋከሙ ፡ ከሙ ፡ እሳት ፡ በእንተ ፡ ዘገ
በርከሙ ፡ ለደጋሪ ፡ መዋዕል ።

ለኋላ ፡ ዘመን ፡ ይሆነናል ፡ ብላችሁ ፡

ሰላኖራችሁት ፡ ፍቅሩ ፡ ሥጋችሁን ፡

እንደ ፡ እሳት ፡ ያቃጥለዋል ። አንድም ፡

እሳት ፡ ሁኖ ፡ ያቃጥለዋል ፡ (ታሪክ) ፡

እንደ ፡ አባ ፡ ወናየ ፡ ዝክር ፡ (እንደ ፡ ባለ ፡

መቅዱት) ፡ ድስት ፡ ምሉ ፡ ወርቅ ፡ ከራስ

ጀው ፡ ዝልቅ ፡ አድርጎ ፡ ቆፍሮ ፡ ከዚያ ፡

ቀብሮ ፡ አኅው ፡ በተልእኮ ፡ ያመጡትን ፡

ሲመገብ ፡ ኑሯል ፡ በሚሞትበት ፡ ጊዜ ፡

ከራስጌው ፡ ዝልቅ ፡ አድርጎ ፡ ቆፍሮ ፡

ከዚያ ፡ ቀብሮ ፡ ልጆቹ ፡ የትሩፋት ፡ ደሜ

የፈሰሰባት ፡ ናትና ፡ ከዚች ፡ ላይ ፡ ራሴን ፡

አድርጋችሁ ፡ ቅበሩኝ ፡ አላቸው ፡ እው

ነት ፡ መስፈቸው ፡ ከዚያ ፡ ላይ ፡ ቀበሩት ፡

በሦስተኛው ፡ ቀን ፡ እሳት ፡ ከመቃብሩ ፡

ላይ ፡ ሲጤስ ፡ ሲነድ ፡ ታየ ፡ አኅው ፡ ተሰ

ብስበው ፡ የብቃት ፡ እንዳንለው ፡ ሁሉ ፡

ያይዋል ፡ ምን ፡ ይሆን ፡ ሲሉ ፡ አበ ፡ ማኅ

በሩ ፡ ሰምቶ ፡ ቆፍሩት ፡ ብሎ ፡ በያስቆ

ፍረው ፡ ወርቁ ፡ እሳት ፡ ሁኖ ፡ ሥጋውን ፡

በልቶ ፡ ራሱን ፡ ተያይዞት ፡ ሕመት ፡ አድ

ጎርት ፡ አክስሎት ፡ ተገኝቷል ፡ ዝ ፡ ውእቲ ፡

ትእምርተ ፡ ዙነኔ ፡ ገሃነም ፡ ዘድልው ፡

ለሰይጣን ፡ በዚህ ፡ ወርቅ ፡ ነዳያን ፡ ሊረ

ዱበት ፡ ቤተ ፡ ክርስቲያን ፡ ሊታነጽበት ፡

አይገባም ፡ ብሎ ፡ ከባሕር ፡ አስጥሎታል።

አንድም ፡ በገሃነም ፡ ያቃጥለዋል ።

፬ ፤ ናሁ ፡ ዐስበሙ ፡ ለገባር ፡ ለእለ ፡ ሐረስዋ ፡ ለም

ድርከሙ ፡ ሂድከምዎሙ ፡ ወዐመልክምዎሙ ፡ ዐስ

በሙ ፡

ዐስበሙና ፡ ዐስበሙ ፡ አንድ ፡ ወገን ፡ ነው ፡

ምን ፡ ሰምቶህብናል ፡ ትሉኝ ፡ እንደ ፡

ሆነ ፡ የገበራርት ፡ አምፂቸውን ፡ እነሆ ፡

ቀማችኋቸው ፡

ወእለኒ ፡ ሂድከምዎሙ ፡ የዐወደዉ ፡

አምፂቸውን ፡ የቀማችኋቸው ፡ ገበራር

ትም ፡ ይጮሃሉ ።

ወገኖሙ ፡ ለዓፀድ ፡ ዐለ ፡ ውስተ ፡ እዘኒሁ ፡ ለእግ

አብሐር ።

ጩኸታቸውም ፡ አቸናፊ ፡ ወደ ፡ ሚሆን ፡

ወደ ፡ እግዚአብሔር ፡ ጆሮ ፡ ደረሰ ፡

ዘዳግ ፡ ፳፬ ፡ ፲፬ ፡ ፲፭ ።

፩ ፡ ወበጽሐ ፡ ፍገዐከሙ ፡

ተድላ ፡ ደስታችሁ ፡ በዛሬ እንድም ፡ ቦላ ፡
ወበጽሐ ፡ እንድ ፡ ወገን ፡

ወረጋዕከሙ ፡ ላዕለ ፡ ምድር ፡

ተድላ ፡ ደስታ ፡ አደረጋችሁ ፡

ወአስተትከሙ ፡

አስተትከሙን ፡ አቆይ ፡

ወተደለውከሙ ፡

ረጋዕከሙ ፡ ወተደለውከሙ ፡ (ብለህ ፡
ገጠም) ፡ ተድላ ፡ ደስታን ፡ አደረጋችሁ ፡

ወአስባሕከሙ ፡ ለበከሙ ፡ ከሙ ፡ ዘያሰብሐ ፡ ላህሙ ፡
ለዕለተ ፡ ጥብሐት ፡

ላምን ፡ ለሚያርዱበት ፡ ቀን ፡ እንዲያሰ
ቡት ፡ ልቡናችሁን ፡ አሰባችሁ ፡ ሉቃ ፡
፲፮ ፡ ፲፱ ፡ ፳፭ ፡

፪ ፡ ወተደለውከሙ ፡

አስተትከሙ ፡ ወተደለውከሙ ፡ (ብለህ ፡
ገጠም) ፡ አታቢት ፡ ልብሶ ፡ ለዐላብ ፡
እስመ ፡ አራዙ ፡ ይእቲ ፡ ባሕቲታ ፡ ያለ
ውን ፡ አረረሳችሁ ፡

ወተተልከም ፡ ለደድት ፡

ገበሬውን ፡ አምሾውን ፡ ነሥታችሁ ፡
በረሃብ ፡ ገደላችሁት ፡

ዘእንበለ ፡ ይትቃወምከሙ ፡

ዳኛ ፡ አውጥቼ ፡ ዘንግ ፡ አቅንቼ ፡ ርስት ፡
ልካፈል ፡ ሳይላችሁ ፡

ወአሆ ፡ ይብለከሙ ፡

የቆመውን ፡ ቁረጥ ፡ የወደቀውን ፡ ፍለጥ ፡
ብትሉት ፡ እሽ ፡ በጄ ፡ ሲላችሁ ፡ እን
ድም ፡ (ወናሁ ፡ ዐስበሙ) ፡ ቃላቸውን ፡
እንደ ፡ ገበሬ ፡ ጸሎታቸውን ፡ እንደ ፡ ዘርዕ ፡
ሰውነታቸውን ፡ እንደ ፡ እርሻ ፡ አድር
ገው ፡ የሚጸልዩላችሁ ፡ የነዳያንን ፡ ትኳቧ
ቸውን ፡ ቀማችኋቸው ፡ (ወእለኒ) ፡ ትኳ

ቧቸውን ፡ የቀማችኋቸው ፡ ነዳያንም ፡ ይረሙ
ሃሉ ፡ ከዚህ ፡ በታች ፡ አንድ ፡ ነው ፡ (አስ
ተትከሙ ፡ ወተደለውከሙ) ፡ እምሲሳይከ
አንኪ ፡ አጽግቦ ፡ ለርትብ ፡ እምእከልከ
ያለውን ፡ ትእዛዝ ፡ አረረሳችሁ ፡ (ወቀተ
ልከምም) ፡ ድጋውን ፡ ትኳቡን ፡ ነሥታችሁ ፡
በረሃብ ፡ ገደላችሁት ፡ (ጥቅ) ፡ ዝራዕ ፡ እከ
ለከ ፡ ላዕለ ፡ መቃብረ ፡ ጸድቃን ፡ ዕደው ፡
ጸድቃን ፡ የሐልፈው ፡ ውስተ ፡ ምሳሕከ ፡
ወለእመ ፡ ጎጂበት ፡ እግረ ፡ ጸድቃን ፡ እን
ዲል ፡ (ዘእንበለ ፡ ይትቃወምከሙ) ፡ ዳኛ ፡
አውጥቼ ፡ ዘንግ ፡ አቅንቼ ፡ እህል ፡ በላዳን ፡
ልከፈል ፡ ሳይል ፡ (ወአሆ) ፡ ባለ ፡ ቀን ፡ ያ
ድርሰህ ፡ ብትሉት ፡ እሽ ፡ በጄ ፡ እያላችሁ ፡
ቀተልከምም ፡ ላለው ፡ እንድም ፡ (ወናሁ ፡
ዐስበሙ) ፡ ቃላቸውን ፡ እንደ ፡ ገበሬ ፡ ት
ምህርታቸውን ፡ እንደ ፡ ዘርዕ ፡ ልቡናቸው
ን ፡ እንደ ፡ እርሻ ፡ አድርገው ፡ የሚያስተ
ምሯችሁ ፡ የመምህራንን ፡ የዕለት ፡ ምግባ
ቸውን ፡ ከለከላችኋቸው ፡ (ወእለኒ) ፡ የዕለ
ት ፡ ምግባቸውን ፡ የቀማችኋቸው ፡ መም
ህራንም ፡ ይሙሃሉ ፡ ከዚህ ፡ (በታች ፡ አይለ
ወጥም) ፡ (አስተትከሙ ፡ ወተደለውከሙ) ፡
ኢትፍጽም ፡ አፋሁ ፡ ለላሕም ፡ ሶበ ፡ ታ
ከይድ ፡ እከለከ ፡ ይደልም ፡ ዐስቡ ፡ ለዘይት
ቀነይ ፡ ያለውን ፡ ሥርዐት ፡ አረረሳችሁ ፡
(ወቀተልከምም) ፡ መምህሩን ፡ የዕለት ፡ ራ
ቱን ፡ ነሥታችሁ ፡ በረሃብ ፡ ገደላችሁት ፡
(ዘእንበለ ፡ ይትቃወምከሙ) ፡ ዳኛ ፡ አው
ጥቼ ፡ ዘንግ ፡ አቅንቼ ፡ ወርት ፡ በሚዛን ፡
ልከፈል ፡ ሳይላችሁ ፡ (ወአሆ) ፡ ያልተመ
ሰለውን ፡ መሰለህ ፡ የተመሰለውን ፡ ተር
ጉመህ ፡ ንገረን ፡ ብትሉት ፡ እሽ ፡ በጄ ፡
እያላችሁ ፡ ገደላችሁት ፡

፫ ፡ ተዐገሙ ፡ እንከ ፡ አገዩ ፡ እስከ ፡ ደጋራት ፡
ዕለት ፡ እመ ፡ ይመጽእ ፡ እግዚእከሙ ፡

ገበሬርት ፡ መምራህን ፡ ነዳያን ፡ ጌታችሁ ፡

እስከሚመጣባት ፡ እስከ ፡ ዕለተ ፡ ሞት ፡
እስከ ፡ ዕለተ ፡ ምጽአት ፡ ታገሡ ፡

ከሙ ፡ ሐረሳዊ ፡ በይጻገሕ ፡ ፍሬሃ ፡ ለምድር ፡ ከብርት ፡ እንዘ ፡ ይትፋገሣ ፡ ሠርከ ፡ ወነግህ ፡ እስከ ፡ ትሰዊ ፡ ወትፈሪ ፡ ወትትዐፀድ ፡

እስክትሸትለት ፡ እስክታፈራለት ፡ እስክትታጨድ ፡ ድረስ ፡ የመዓልቱን ፡ ሐሩር ፡ የሌሊቱን ፡ ቍር ፡ ታግሦ ፡ የክብርት ፡ ምድር ፡ ፍሬዋን ፡ ደጅ ፡ እንደሚጠና ፡ ገበሬ ፡ ታገሡ ፡ (ሐተታ) ፡ ከብርት ፡ አላት ፡ አንዱን ፡ ቅንጣት ፡ ሠላሳ ፡ ሰላ ፡ መቶ ፡ ቅንጣት ፡ ታደርግለታለችና ፡ (ጥቅ) ፡ ምድርኔ ፡ ታስተፈሥሖ ፡ ለሐራሲሃ ፡ በፍሬሃ ፡ ሶበ ፡ ትሁቦ ፡ ህየንተ ፡ አሐዱ ፡ ሠላሳ ፡ ወስሳ ፡ ወምእተ ፡ እንዲል ፡ አንድም ፡ ጸብእ ፡ አጋንንትን ፡ ድምፀ ፡ አራዊትን ፡ ግርግ ፡ ሌሊትን ፡ ታግሦ ፡ የመንግሥተ ፡ ሰግይን ፡ ክብር ፡ ደጅ ፡ እንደሚጠና ፡ ባሕታዊ ፡ መከራውን ፡ ታገሡ ። (ሐተታ) ፡ ሥራውን ፡ በሦስት ፡ ወገን ፡ ይሠሩታል ፡ በወጣኔነት ፡ በማዕከላዊነት ፡ በፍጹምነት ፡ ከብሩንም ፡ በሦስት ፡ ወገን ፡ ይወርሱታልና ፡ ትሰዊ ፡ ትፈሪ ፡ ትትዐፀድ ፡ አለ ፡ ሉቃ ፡ ፳፩ ፡ ፲፱ ፡ ዕብ ፡ ፲ ፡ ፴፯ ።

፳ ፡ ተወገሡኪ ፡ እንትሙ ፡ ወአጸገሁ ፡ ልበከሙ ፡ ተወገሡና ፡ ተወገሡ ፡ አንድ ፡ ወገን ፡ ልቡናችሁን ፡ በትዕግሥት ፡ አጽኑ ፡

እስሙ ፡ ቀርቦ ፡ ምጽአት ፡ ለእግዚእከሙ ።
ጌታችሁ ፡ የሚመጣበት ፡ ዕለተ ፡ ሞት ፡ ሰለተ ፡ ምጽአት ፡ ቀርቧልና ።

፪ ፡ ወኢትግዑ ፡ እገዊና ፡ ላዕል ፡ ቢጽከሙ ፡ ገበራርት ፡ በጌቶች ፡ መምህራን ፡ በምእመናን ፡ ነዳያን ፡ በባለጸጎች ፡ አትዘኑ ።

ከሙ ፡ ኢትትኩነኑ ፡
እንዳይፈረድባችሁ ፡ ፍርድስ ፡ የለም ፡

የትሩፋት ፡ ዋጋችሁ ፡ እንዳይቀርባችሁ ፡ ማለት ፡ ነው ። አንድም ፡ ኢታግዑ ፡ ይላል ፡ ጌቶች ፡ ገበራርትን ፡ ምእመናን ፡ መምህራንን ፡ ባለጸጎች ፡ ነዳያንን ፡ አታሳዝኑ ፡ እንዳይፈረድባችሁ ፡ አሁን ፡ የተመች ።

እስሙ ፡ ናሁ ፡ መኩንን ፡ ገብ ፡ መድረክ ፡ ጥገት ከሙ ፡ ይቀውም ፡ ወይጸገሕ ።

ፈታሒ ፡ በጽድቅ ፡ ኩናኒ ፡ በርትዕ ፡ እግዚአብሔር ፡ ከደጃችሁ ፡ ቁም ፡ ደጅ ፡ ይጠናልና ፡ ማለት ፡ ከደጅ ፡ የቆመ ፡ ግባ ፡ ባሉት ፡ ጊዜ ፡ ፈጥኖ ፡ እንዲገባ ፡ ፈጥኖ ፡ ይመጣልና ፡ ማቴ ፡ ፳፬ ፡ ፴፫ ።

፲፫ ፡ አርእያህሰ ፡ እገዊና ፡ ለትዕግሥተ ፡ ተዕናስ ከሙ ፡ ብከሙ ፡ ነቢያት ፡ እለ ፡ ተናገሩ ፡ በቃሉ ፡ ለእግዚአብሔር ፡

መከራውንስ ፡ ብንታገሥ ፡ ማን ፡ አብነት ፡ ይሆነናል ፡ ትሉኝ ፡ እንደ ፡ ሆነ ፡ ታግማችሁ ፡ ለምትቀበሉትስ ፡ መከራ ፡ አብነት ፡ የሚሆኗችሁ ፡ ከእግዚአብሔር ፡ ተገልጾላቸው ፡ ትንቢት ፡ የተናገሩ ፡ ነቢያት ፡ አሉላችሁ ፡ እነሱ ፡ አብነት ፡ ይሁኗችሁ ፡

ናሁ ፡ ናስተበፅዖሙ ፡ ለእለ ፡ ተወገሡ ፡

እነሆ ፡ መከራውን ፡ ታግሠው ፡ የተቀበሉ ፡ ነቢያትን ፡ እናመሰግናቸዋለን ፡ ብፁዕ ፡ ኤርምያስ ፡ ብፁዕ ፡ ኢሳይያስ ፡ ብፁዕ ፡ ኤልያስ ፡ እያልነ ፡ ማቴ ፡ ፳፭ ፡ ፲፪ ።

፲፩ ፡ ወሰማዕከሙ ፡ ትዕግሥቶ ፡ ለኢዮብ ።

ብዙ ፡ ተናግሮ ፡ አንድ ፡ አመጣ ፡ የኢዮብንም ፡ ትዕግሥቱን ፡ ሰምታችኋል ። አንድም ፡ ታግሦ ፡ የተቀበለውን ፡ መከራ ፡ ሰምታችኋል ። አንድም ፡ በተቀበለው ፡ መከራ ፡ የተደረገለትን ፡ ሰምታችኋል ።

ዘከመ ፡ ፈጸመ ፡ ሉቲ ፡ እግዚአብሔር ፡

እግዚአብሔር ፡ ትዕግሥቱን ፡ እንደ ፡ ፈጸመለት ፡ በምታችኋል ።

እስሙ ፡ ብዙን ፡ ምሕረት ፡ በእግዚአብሔር ፡

የእግዚአብሔር ፡ ችርንቱ ፡ ብዙ ፡ ነውና ፡

ወመስተግህል ፡ ውእቱ ፡

ይቅርታውም ፡ ብዙ ፡ ነውና ። አንድም ፡ እግዚአብሔር ፡ መሐሪ ፡ ነውና ፡ ይቅር ፡ ባይም ፡ ነውና ፡ (ታሪክ) ፡ ኢዮብ ፡ ፩ ፡ ፳፩ ። መዝ ፡ ፻፫ ፡ ፳ ።

፲፪ ፡ ወእምሁሉ ፡ ዘይቀድም ፡ አጎደን ፡ ኢትምሔሉ ፡

ወንድሞቻችን ፡ ከሁሉ ፡ ግን ፡ የሚቀድም ። አንድም ፡ የሚበልጥ ፡ ነገር ፡ አትማሉ ፡ ኢበሰግደ ፡

በሰማይም ፡ ሆኖ ፡

ወኢበምድር ፡

በምድርም ፡ ሆኖ ፡

ወኢበካልእ ፡ መሐላ ፡

ኢበኢየሩሳሌም ፡ ባለው ፡

ኢትምሔሉ ፡ ግሙራ ፡

ከቶ ፡ አትማሉ ፡

ወኢበምንትኒ ፡

ኢበርእሰክሙ ፡ ወኢበሰእርተ ፡ ርእሰክሙ ፡ ባለው ፡

ለላ ፡ አሐደ ፡ ይኩን ፡ ቃልክሙ ፡

ነገራችሁ ፡ አንድ ፡ ይሁን ፡ እንጅ ፡

እመኒ ፡ እወ ፡ እወ ፡ ወእመኒ ፡ አለሰ ፡ አለሰ ፡

ዕውነት ፡ ቢሆን ፡ ዕውነት ፡ ሐሰት ፡ ቢሆን ፡ ሐሰት ። አንድም ፡ ቢኖር ፡ አለ ፡ ባይኖር ፡ የለም ። አንድም ፡ ያለ ፡ እንደ ፡ ሆነ ፡ አለ ፡ የሌለ ፡ እንደ ፡ ሆነ ፡ የለም ፡ ይሁን ፡ እንጅ ፡

ከሙ ፡ ኢትትኩነት ፡

እንዳይፈረድባችሁ ፡

ወኢትባሉ ፡ ውስተ ፡ ደይን ።

ወደ ፡ ገሃነም ፡ እንዳትገቡ ፡ ግቴ ፡ ፳፻፱፻፱ ፡ ፱፻፳፻ ።

፲፫ ፡ እሙ ፡ ቦ ፡ ዘይቴዘዝ ፡ ለይጻለ ፡

ቤት ፡ ንብረት ፡ አጥቶ ፡ የሚያዝን ፡ ቢኖር ፡ ከተድላ ፡ ሥጋ ፡ መከራ ፡ ይበልጣል ፡ ብለህ ፡ ነው ፡ እንጅ ፡ አንተ ፡ ለኔ ፡ ምቀኛዬ ፡ ነህ ፡ ብሎ ፡ ይለምን ፡ እንጅ ፡ የቀቢጸ ፡ ተስፋ ፡ ጎዘን ፡ አይዘን ።

ወእመ ፡ ቦ ፡ ዘተረሥሐ ፡ ለይዘምር ፡

ቤት ፡ ንብረት ፡ ከብት ፡ አግኝቶ ፡ ደስ ፡ ያለውም ፡ ሰው ፡ ቢኖር ፡ ባሕርዩ ፡ ደካማ ፡ ነውና ፡ አይችልም ፡ ብለኸኝ ፡ ነው ፡ እንጅ ፡ ለነፍሰማ ፡ ከተድላ ፡ ሥጋ ፡ መከራ ፡ እንዲበልጥ ፡ ታውቆ ፡ የለም ፡ ብሎ ፡ ያመስማን ፡ እንጅ ፡ አይመካ ። አንድም ፡ ሀብት ፡ ሥርየት ፡ አጥቶ ፡ የሚያዝን ፡ ቢኖር ፡ ይለምን ፡ እንጅ ፡ የቀቢጸ ፡ ተስፋ ፡ ጎዘን ፡ አይዘን ፡ ሀብት ፡ ሥርየት ፡ አግኝቶ ፡ ደስ ፡ ያለውም ፡ ቢኖር ፡ እግዚአብሔርን ፡ ያመስማን ፡ እንጅ ፡ አይመካ ፡ መዝ ፡ ፱ ፡ ፲፭ ። ቆላ ፡ ፫ ፡ ፲፮ ።

፲፬ ፡ ወእመ ፡ ቦ ፡ ዘይደዊ ፡ እምኒክሙ ፡ ለይጸውዕ ፡ ቀላውስተ ፡ እለ ፡ ውስተ ፡ ቤተ ፡ ክርስቲያን ።

ከናንተ ፡ ወገን ፡ የታመመ ፡ ሰው ፡ ቢኖር ፡ ቤተ ፡ ክርስቲያንን ፡ የሚያገለግሉ ። አንድም ፡ በምእመናን ፡ ላይ ፡ የተሾሙ ፡ ቀሳውስትን ፡ ጠርቶ ፡ ይጸልዩለት ፡

ወይጸልዩ ፡ ላዕሌሁ ፡ ወይትብዕም ፡ ትብዑ ፡ ጸሎት ፡ በሰሙ ፡ ለእግዚእን ፡ ኢየሱስ ፡ ክርስቶስ ።

በጌታችን ፡ በኢየሱስ ፡ ክርስቶስ ፡ ስም ፡ አምነው ፡ መጽሐፈ ፡ ቀንዲል ፡ በዘይት ፡ ደግመው ፡ ይቅቡት ። አንድም ፡ ጸሎቱን ፡

ቅሉ ፡ ቅብዕ ፡ አለው ፡ (ሐተታ) ፡ ለሰው ፡
የሚቀባ ፡ ራሱ ፡ ሳይቀምስ ፡ እጁ ፡ ሳይ
ነካ ፡ እንዳይቀር ፡ ለሰውም ፡ የሚጸልይ ፡
ራሱን ፡ ሳይጠቅም ፡ አይቀርምና ፡
ግር ፡ ፮ ፡ ፲፫ ፡

፲፩ ፡ ወጸሎተ ፡ ገይግናት ፡ የሐይዎ ፡ ለድውይ ፡
አምና ፡ የሚጸልዩት ፡ ጸሎት ፡ ድውዩን ፡
ያድነዋልና ፡

ወያነሥእ ፡ እግዚአብሔር ፡

እግዚአብሔርም ፡ ያስነግዋልና ፡

ወእመኒ ፡ ቦቱ ፡ ኃጢአት ፡ ይትጋደግ ፡ ሉቱ ፡

ኃጢአትም ፡ ቢኖርበት ፡ ይሠረይለታል ፤
ሐተታ ፡ ኃጢአት ፡ ሳይሠረይ ፡ ደዌ ፡ አይ
ርቅምና ፡ መዝ ፡ ፴ ፡ ፫ ፡

፲፪ ፡ ተአመት ፡ በበይናቲከመ ፡ ኃጢአተከመ ፡

እርስ ፡ በርሳችሁ ፡ ኃጢአታችሁን ፡ ተጨ
ዋውቱ ፡ ተነጋገሩ ፡ (ሐተታ) ፡ የናዛዚው ፡
ባሕርይ ፡ ከተናዛዚው ፡ ባሕርይ ፡ አንድ ፡
ነውና ፡ አንድም ፡ አንዱ ፡ ቄስ ፡ ላንዱ ፡
ቄስ ፡ ይነግረዋልና ፡ አንድም ፡ ኃጢአ
ቱን ፡ ለመምህረ ፡ ንስሐው ፡ መንገር ፡
ቢያፍር ፡ ለባልንጀራው ፡ ነግሮት ፡ ይንገ
ርለት ፡ ይላልና ፡

ወጸልዩ ፡ ላዕለ ፡ ቢጽከሙ ፡

ለወንድሞቻችሁ ፡ ጸልዩ ፡

ከመ ፡ ትሕየዉ ፡

ትድኑ ፡ ዘንድ ፡ ይሕየዉ ፡ ይድኑ ፡ ዘንድ ፡

ብዙን ፡ ትረድእ ፡ ጸሎቱ ፡ ለጸድቅ ፡

የጸድቅ ፡ ሰው ፡ ጸሎቱ ፡ ፈጽማ ፡ ታግዛ
ለች ፡ መደበኛ ፡ አትሆንምና ፡ ትረድእ ፡
አለ ፡ (ጥቅ) ፡ እመ ፡ ቦ ፡ ዘይበእል ፡ ጸሎተ ፡
እምካልአኒሁ ፡ እንዘ ፡ ሐካይ ፡ በነፍሱ ፡
አልቦ ፡ ዘይረብሐ ፡ ወኢምንትኒ ፡ እንዲል ፡

ትክል ፡ ወታሰልጥ ፡

ግዳጅ ፡ መፈጸም ፡ ይቻላታል ፡ ትክል ፡
ታሰልጥ ፡ ብሎ ፡ ሁለት ፡ አርእስት ፡ ተና
ግሯል ፡ ለሁለቱም ፡ ያመጣል ፡

፲፮ ፡ ኢልያስ ፡ ዘከግን ፡ ሰበእ ፡ ወእቱ ፡

ኤልያስ ፡ እንደኛ ፡ ሰው ፡ ነበረ ፡

ወዘከመ ፡ ነሐም ፡ የሐም ፡

እኛ ፡ እንድንታመም ፡ ይታመም ፡ ነበረ ፡

ወጸሎተ ፡ ጸለየ ፡ ከመ ፡ አይዘንጥ ፡ ዝናም ፡

ዝናም ፡ እንዳይዘንም ፡ ሕያው ፡ እግዚአ
ብሔር ፡ አምላክ ፡ እስራኤል ፡ ዘቆምኩ ፡
ቅድሚሁ ፡ ከመ ፡ አይረድ ፡ ዝናም ፡ በ
እላ ፡ መዋዕል ፡ ዘእንበለ ፡ በቃለ ፡ አፋየ ፡
ብሎ ፡ ጸለየ ፡

ወኢዘንመ ፡ ውስተ ፡ ምድር ፡ ሠለስተ ፡ ዓመተ ፡ ወስ
ድበተ ፡ አውራጋ ፡

ሦስት ፡ ዓመት ፡ ከመንፈቅ ፡ ሰማይ ፡ ዝ
ናም ፡ ለዘር ፡ ጠል ፡ ለመከር ፡ ምድርም ፡
የዘሩባትን ፡ ከማብቀል ፡ የተከሉባትን ፡
ከማጽደቅ ፡ ተከለከለች ፡ ተክል ፡ ላለው ፡
፩ ፡ ነገሥ ፡ ፲፮ ፡ ፩ ፡ ሉቃ ፡ ፩ ፡ ፳፩ ፡

፲፭ ፡ ወከዕበ ፡ ጸለየ ፡ ከመ ፡ ይዘንም ፡

ጃግመኛም ፡ ዝናም ፡ ይዘንም ፡ ብሎ ፡
ጸለየ ፡

ወወህባ ፡ ሰማይ ፡ ዝናም ፡ ወምድርኒ ፡ አብቂለት ፡
ናረገ ፡

ሰማይ ፡ ዝናም ፡ ለዘር ፡ ጠል ፡ ለመከር ፡
ሰጠ ፡ ምድርም ፡ የዘሩባትን ፡ አበቀለች ፡
የተከሉባትን ፡ አጸደቀች ፡ ታሰልጥ ፡
ላለው ፡ ፩ ፡ ነገሥ ፡ ፲፭ ፡ ፱፪ ፡

፲፬ ፡ አገጥነ ፡ እመ ፡ ቦ ፡ ዘሰሕተ ፡ እምኒከመ ፡ እ
ምጽድቅ ፡

ወንድሞቻችን ፡ ከናንተ ፡ ወገን ፡ ከጽ
ድቅ ፡ ወጥቶ ፡ የበደለ ፡ ቢኖር ፡

ወእመ ፡ ቦ ፡ ዘጊወ ፡ እምነ ፡ ጊጋቱ ።

መክሮ ፡ አስተምሮ ፡ ከበደሉ ፡ የመለሰው ፡
ቢኖር ፡ ገላት ፡ ፮ ፡ ፩ ።

፩ ፡ ለያለምር ፡ ከመ ፡ ለድንክ ፡ ርእሱ ፡ እምነ ፡ ጥት ፡

ራሱን ፡ እንድም ፡ ወንድሙን ፡ ከሞት ፡
እንዳዳነ ፡ ይወቅ ።

ወከደናን ፡ ለብዙኃት ፡ ኃጣውኢሁ ፡

የራሱን ፡ እንድም ፡ የወንድሙን ፡ ብዙ ፡

ኃጣውኢን ፡ እንዳስተሠረየ ፡ ይወቅ ፤

ርእሱ ፡ ባለው ፡ ነፍሱ ፡ ያላል ፡ ነፍሱን ።

እንድም ፡ የወንድሙን ፡ ነፍስ ፡ እንዳዳነ ፡
ይወቅ ።



ተፈጸመት ፡ መልእክተ ፡ ያዕቆብ ፡ ሐዋርያ ፡ እጉሁ ፡ ወሰብሐት ፡ ለእግዚአብሔር ፡ ለእግዚእን ።

የጌታችን ፡ ወንድም ፡ ሐዋርያው ፡ ያዕቆብ ፡ አስጀምሮ ፡ ላስፈጸመን ፡ ጌታ ፡ ክብር ፡ የጸፋት ፡ ክታብ ፡ ደረሰች ፡ ተፈጸመች ። ምስጋና ፡ ይግባው ።

መልእክተ ፡ ይሁዳ ።

የይሁዳ ፡ መልእክት ።

ምዕራፍ ፡ ፩ ።

መልእክተ ፡ ይሁዳ ፡ እጉሁ ፡ ለያዕቆብ ፡

ይሁዳ ፡ ይሁዳ ፡ ይሁዳ ፡ ታዴዎስ ፡ ያዕቆብም ፡ ያዕቆብ ፡ ደቂቀ ፡ ዮሴፍ ፡ ናቸው ። አንድም ፡ ይሁዳም ፡ ሌላ ፡ ያዕቆብም ፡ ሌላ ፡ ያልታወቁ ፡ ናቸው ፡ የዚህ ፡ የይሁዳ ፡ ዕለተ ፡ ዕረፍቱ ፡ ዜና ፡ ገድሉ ፡ አልታወቀም ። አንድም ፡ ዕረፍቱ ፡ በሰኔ ፡ በሐያ ፡ አምስት ፡ ቀን ፡ ነው ። (በሐምሌ ፡ በዘጠኝ ፡ ቀንም ፡ ይላሉ) ፡ ምክንያት ፡ እንደ ፡ ዳግሚት ፡ ጴጥሮስ ፡ ነው ።

፪ ፡ እምይሁዳ ፡ ገብረ ፡ እግዚአብሔር ፡ ወኢየሱስ ፡ ክርስቶስ ፡ እጉሁ ፡ ለያዕቆብ ፡

የእግዚአብሔር ፡ አብ ፡ የኢየሱስ ፡ ክርስቶስም ፡ አገልጋይ ፡ የያዕቆብ ፡ ወንድም ፡ ከምሆን ፡ ከኔ ፡ ከይሁዳ ፡ የመጣች ፡ ክታብ ።

ለእሉ ፡ ያፈቅርም ፡ ለእግዚአብሔር ፡ አብ ፡

እግዚአብሔር ፡ አብን ፡ ለሚወዱ ።

ሱምያን ፡ ወጽውንን ፡ ባኢየሱስ ፡ ክርስቶስ ።

ሱምያን ፡ በስሙ ፡ በወልድ ፡ ውሉድ ፡ በክርስቶስ ፡ ክርስቲያን ፡ ተብለው ፡ ለተጠሩ ፡ (ጽውዓን) ፡ በኢየሱስ ፡ ክርስቶስ ፡ ንዑ ፡ ትልጧን ፡ ተብለው ፡ ለተጠሩ ፡ ትድረሰላቸው ፡ ማቴ ፡ ፲፫ ፡ ፶፭ ።

፫ ፡ ሰላም ፡ ለክሙ ፡

ቸር ፡ አላችሁን ፡

ተፋቅሮ ፡ ወሣህል ፡ ይብዛን ፡ ለክሙ ።

ፍቅር ፡ አንድነት ፡ ይቅርታ ፡ ይደረግላችሁ ።

፬ ፡ እገዢ ፡ በኩሉ ፡ አስተፋጠንኩ ፡ ከሙ ፡ እጽሐፍ ፡ ለክሙ ፡ በእንተ ፡ ሕይወተ ፡ ኩልን ፡

ወንድሞቻችን ፡ የትንሣኤያችንን ፡ ነገር ፡ እጽፍላችሁ ፡ ዘንድ ፡ በአፍአ ፡ በውስጥ ፡ ቸኮላን ፡ አደረግሁ ፡

እስሙ ፡ ጥቀ ፡ እጽሐፍ ፡ ለክሙ ፡ ጽሁተ ፡

ግጥም ፡ እስሙ ፡ ጥቀ ፡ ጽሁቀ ፡ እጅግ ፡ ብዙ ፡ እጽፍላችኋለሁ ፡ ብዬ ፡ ነበረና ።

አንድም ፡ እስሙ ፡ ጽሕቁ ፡ እጽሐፍ ፡ ለክሙ ፡ ጥቁ ፡ ብዙ ፡ እጽፍላችሁ ፡ ዘንድ ፡ ወድጄ ፡ ነበረና ።

አንድም ፡ እስሙ ፡ ጽሕቁ ፡ ጥቀ ፡ እጽሐፍ ፡ ለክሙ ፡ እጽፍላችሁ ፡ ዘንድ ፡ ብዙ ፡ ወድጄ ፡ ነበረና ።

አንድም ፡ እስሙ ፡ ጽሕቁ ፡ ጥቀ ፡ እጽሐፍ ፡ ለክሙ ፡ ጥቁ ፡ እጅግ ፡ እጽፍላችሁ ፡ ዘንድ ፡ ብዙ ፡ ወድጄ ፡ ነበረና ፡ ባያደርሰኝ ፡ የትንሣኤያችንን ፡ ነገር ፡ እጽፍላችሁ ፡ ዘንድ ፡ ቸኮልሁ ፡

ወአስተበቀዎክሙ ፡ ከሙ ፡ ትትንይዋ ፡ ለእንተ ፡ ተውህበት ፡ ለቀዱላን ፡ ሃይማኖት ።

እንዘ ፡ አስተበቀዎክሙ ፡ ብሎ ፡ ያነበ

ዋል ፡ ሊቁ ፡ ስማልዳችሁ ፡ (ለሃይማኖት ፡
እንተ ፡ ተውሀበት ፡ ለቅዱሳን ፡ ሲል ፡
ነው) ፡ ለሐዋርያት ፡ የተነገረችውን ፡
ሃይማኖት ፡ ትይዝዋት ፡ ዘንድ ፡ (ትማ
ሯት ፡ ዘንድ ፡ ቢል ፡ አንድ ፡ ነው) ።
፩ ፡ ጢሞ ፡ ፩ ፡ ፲፰ ።

፪ ፡ እስመ ፡ ተደመሩ ፡ ብክሙ ፡ ሰብእ ፡ ረሲዓን ፡
እለ ፡ ጽሑፋን ፡ ቀዲሙ ፡ ለዝንቱ ፡ ደይን ፡

አስቀድሞ ፡ ለዚህ ፡ ጽኑ ፡ ፍርድ ፡ ቀን ፡
በልበ ፡ እግዚአብሔር ፡ የተቋጠሩ ፡ የታ
ወቁ ፡ ሰነፎች ፡ ሰዎች ፡ ተቀላቅለውባች
ኋልና ። አንድም ፡ ስለ ፡ ተቀላቅሉባችሁ ፡
(አስተፋጠንኩ ፡ እጽሐፍ ፡ ላለው) ፡ ወ
ዴት ፡ ተናግሮት ፡ ነበረና ፡ ዝንቱ ፡ ብሎ ፡
አጸፈ ፡ ቢሉ ፡ በእንተ ፡ ሕይወተ ፡ ኩልነ ፡
ብሎ ፡ ነበረና ፡ ትንሣኤን ፡ ካነሣ ፡ ዘንድ ።
አንድም ፡ ሰብእ ፡ ረሲዓን ፡ ብሎ ፡ ነበረና ፡
ከዚያ ፡ አያይዞ ፡ ለዝንቱ ፡ ደይን ፡ አለ ።
(ጥቅ) ፡ ወበከመ ፡ ነያ ፡ መንግሥተ ፡ ሰ
ማያት ፡ ማዕከሌሆሙ ፡ ወውሳጤሆሙ ፡
ለጸድቃን ፡ ከማሁ ፡ ገሃነምኒ ፡ ነያ ፡ ማዕ
ከሌሆሙ ፡ ወውሳጤሆሙ ፡ ለእለ ፡ እኑ
ዛን ፡ በሕማማት ፡ እንዲል ።

እለ ፡ ያፈልስዋ ፡ ለጸጋ ፡ እግዚአብሔር ፡ ውስተ ፡
ዝሙቶሙ ፡

ወንጌልን ፡ በኦሪት ፡ ጽድቅን ፡ በኃጢ
አት ፡ ዕውነትን ፡ በሐሰት ፡ የሚለውጡ ፡
ወይክሕድዎ ፡ ለዘውእቱ ፡ ባሕቲቱ ፡ ንጉሥ ፡ እግዚ
እነ ፡ ኢየሱስ ፡ ክርስቶስ ።

እሱ ፡ ብቻ ፡ ንጉሥ ፡ የሚሆን ፡ ኢየሱስ ፡
ክርስቶስን ፡ የሚክዱ ፡ ቲቶ ፡ ፩ ፡ ፲፮ ።

፫ ፡ ወተአምሩ ፡ ምዕረሰ ፡ ከመ ፡ ኢየሱስ ፡ አድገነ ፡
ሕዝቦ ፡ እምድረ ፡ ግብፅ ፡

ኢየሱስ ፡ አስቀድሞ ፡ ያመኑበት ፡ እስራኤ
ልን ፡ ከግብፃውያን ፡ ለይቶ ፡ እንዳዳናቸ
ው ፡ ታውቃላችሁ ፡

ወበዳግምስ ፡ ለእለ ፡ ኢሉም ፡ አጥፍኦሙ ።

ኋላ ፡ ግን ፡ ያላመኑበት ፡ ግብፃውያንን ፡
እንዳጠፋቸው ፡ ታውቃላችሁ ። አንድም ፡
አንድ ፡ ጊዜ ፡ ቢያምኑበት ፡ እስራኤልን ፡
ከግብፃውያን ፡ እጅ ፡ እንዳዳናቸው ፡ ታው
ቃላችሁ ፡ ሁለተኛ ፡ ግን ፡ ቢክዱት ፡ ሰላ
ውን ፡ እልፍ ፡ አጋር ፡ እንዳጠፋቸው ፡
ታውቃላችሁ ፡ ዘኑል ፡ ፲፬ ፡ ፴፭ ። ፩ ፡
ቆሮ ፡ ፲ ፡ ፭ ።

፬ ፡ ወለመላእክቲሁኒ ፡ እለ ፡ ኢዐቀቡ ፡ ፍጥረ
ቶሙ ፡

ባሕርያቸውን ፡ ያልጠበቁ ፡ ማለት ፡ ፍጡ
ራን ፡ ናችሁ ፡ ቢሏቸው ፡ ፈጣርያን ፡ ነን ፡
ያሉ ፡

ወንደግዋ ፡ ለሥርዐቶሙ ፡

ሥርዐታቸውን ፡ የተዉ ፡ ማለት ፡ ቀድሱ ፡
ቢሏቸው ፡ ቀድሱን ፡ ያሉ ፡ መላእክትንም ፡
ውስተ ፡ ደይን ፡ አንበሮሙ ፡

ጽኑ ፡ ሥቃይ ፡ ባለበት ፡ በገሃነም ፡ አኖራ
ቸው ።

ወተአሥሩ ፡ ለዕለት ፡ ዐባይ ፡

ተአሥሩ ፡ እስከ ፡ ዕለት ፡ እስከ ፡ ምጽአት ፡
ተጋዙ ። አንድም ፡ ተአሠሩ ፡ ለዕለት ፡
ለዕለተ ፡ ምጽአት ፡ ተቀጠሩ ፡

ዘለሊሆሙ ፡ አቅንዩ ፡ ርእሰሙ ።

ራሳቸውን ፡ ባስገዙ ፡ ገንዘብ ፡ ማለት ፡
አማልክት ፡ ነን ፡ ባሉ ፡ ገንዘብ ፡ አንበ
ሮሙ ፡ ላለው ፡ ዮሐ ፡ ፰ ፡ ፵፬ ።

፭ ፡ ወከማሁ ፡ ሰዶም ፡ ወገሞፈ ፡

ሰዶምንና ፡ ገሞራንም ፡

ወአህጉርኒ ፡ እለ ፡ ምስሌሆን ፡ ወበእርአያሆን ፡ ዘ
መዋ ፡

እሳቸውን ፡ አብነት ፡ አድርገው ፡ ኃጢ
አት ፡ የሠሩትን ፡

ወተለዋሆን ፡ በፍትወተ ፡ ዝሙቶን ፡

ዝሙታቸውን ፡ ስለ ፡ መውደድ ፡ ከሳ
ቸው ፡ ጋራ ፡ እንደሳቸው ፡ የበደሉ ፡ አ
ዳማ ፡ ሱባማ ፡ ሲባዮንንም ፡

ሂሞሙ ፡ ውስተ ፡ ደይን ፡ ዘለዓልም ፡

የማያልፍ ፡ ጽኑ ፡ ሥቃይ ፡ ባለበት ፡ በገ
ሃነም ፡ አኖራቸው ፡

ወተመጠውዋ ፡ ዝነጋሆሙ ፡

ናዳቸውን ፡ ተቀበሉ ፡ ዘፍጥ ፡ ፲፱ ፡ ፳፱ ።
፳ ፡ ወከማሁ ፡ እሉኒ ፡ እለ ፡ በሕልሞሙ ፡ ያገም
ኑ ፡ ሥጋሆሙ ፡

እንደዚሁም ፡ በሕልሙ ፡ ዘመናቸው ፡ እን
ድም ፡ በሐሰተኛው ፡ ትምህርታቸው ፤
(በጥፋም ፡ ይሉታል) ፡ ሰውነታቸውን ፡
የሚያሳድፉ ፡ እሊህን ፡

ወያክሕድም ፡ ለእግዚአሙ ፡

ፈጣሪያቸውን ፡ የሚክዱትን ፡

ወያዐርፋ ፡ ላዕለ ፡ ስብሐቲሁ ።

ጌትነቱን ፡ የሚነቅፋትን ፡ (ሂሞሙ) ፡
ጽኑ ፡ ሥቃይ ፡ ባለበት ፡ አኖራቸው ፡
(ጥቅ) ፡ ወሂሞሙ ፡ ለአዳም ፡ ወለሐዋን ፡
ውስተ ፡ ገነት ፡ እንዲል ።

፩ ፡ ወሚካኤልኒ ፡ ሊቀ ፡ መላእክት ፡ እመ ፡ ይት
በህሉ ፡ ለሰይጣን ፡ በእንተ ፡ ሥጋሁ ፡ ለሙሴ ፡ ኢተ
ገበለ ፡ ታለ ፡ ዕርፈት ፡ ይንብብ ።

ሊቀ ፡ መላእክት ፡ ቅዱስ ፡ ሚካኤልስ ፡
እንኳ ፡ ስለ ፡ ሙሴ ፡ ሥጋ ፡ ሰይጣንን ፡
በተነጋገረው ፡ ጊዜ ፡ የሰድብ ፡ ቃል ፡ ሊ
ናገረው ፡ አልወደደም ። ሐተታ ፡ ምነው ፡
ሚካኤል ፡ ስንኳ ፡ አለ ፡ የሰድብ ፡ አለቃ ፡
ማለት ፡ ነው ፡ በሉ ፡ ሰይጣንንስ ፡ እንኳ ፡
ሲል ፡ ነው ፡

አላ ፡ ይቤሉ ፡ ይሐስክ ፡ እግዚአብሔር ፡

እግዚአብሔር ፡ ይጣልህ ፡ አለው ፡ እንጅ ፡

(ታሪክ) ፡ ሙሴ ፡ ከሞተ ፡ በኋላ ፡ በእስራ
ኤል ፡ መከራ ፡ ጸንቶባቸዋል ፡ ይህ ፡ ሁሉ ፡
እንጅ ፡ መከራ ፡ የጸናብን ፡ ሙሴ ፡ ባይ
ኖር ፡ ነው ፡ ብለዋል ፡ ሰይጣን ፡ ሰምቶ ፡
ተገልጦ ፡ ሙሴ ፡ ካለበትስ ፡ ላድርሳችሁ ፡
ኑ ፡ ብሎ ፡ በፊት ፡ በፊት ፡ እየመራ ፡ ይዝዋ
ቸው ፡ ሲሄድ ፡ ቅዱስ ፡ ሚካኤል ፡ መጥቶ ፡
ይሐስክ ፡ እግዚአብሔር ፡ እግዚአብሔር ፡
ይጣልህ ፡ እግዚአብሔር ፡ ይጣልህ ፡ እግ
ዚአብሔር ፡ ይጣልህ ፡ ብሎታል ፡ ያን ፡
ጊዜ ፡ እንደ ፡ ጢስ ፡ ተኖ ፡ እንደ ፡ ትቢያ ፡
በኖ ፡ ጠፍቶላቸዋል ። እንድም ፡ ስለ ፡
ሙሴ ፡ ዘመድ ፡ ስለ ፡ ዮሴፅ ፡ ወልደ ፡ ዮሴ
ዴቅ ፡ ሰይጣንን ፡ በተነጋገረው ፡ ጊዜ ፡
የሰድብ ፡ ቃል ፡ ይነጋገረው ፡ ዘንድ ፡ አል
ወደደም ፡ (ጥቅ) ፡ አሌ ፡ ሉ ፡ ሥጋየ ፡ ኤፍ
ሬም ፡ ንሕነ ፡ ሥጋ ፡ እምሥጋከ ፡ ወአፅም ፡
እምአፅምከ ፡ እንዲል ። እግዚአብሔር ፡
ይጣልህ ፡ አለው ፡ እንጅ ። (ታሪክ) ፡ እስ
ራኤል ፡ ትሩፋን ፡ ናቸው ፡ በፋርስ ፡ በባ
ቢሎን ፡ ሳሉ ፡ ሰይጣንን ፡ በሊቀ ፡ ካህና
ቱ ፡ በቀኝ ፡ በቀኙ ፡ በኩል ፡ ሁኖ ፡ አይ
ቷል ፡ ለሰይጣንስ ፡ ቀኝ ፡ የለውም ፡ ብሎ ፡
በርትቶበት ፡ አይቷል ፡ ዕንጨት ፡ ነዶ ፡
ነዶ ፡ ክፋዩ ፡ ፈንዲቀር ፡ አበው ፡ አልቀው ፡
ውሉድ ፡ ቀርተዋል ፡ እሊህንም ፡ ጨርሰ
ህ ፡ ልታጠፋቸው ፡ ትወዳለህን ፡ ለያገ/ሥ
ርከ ፡ እግዚአብሔር ፡ ዘኅረያ ፡ ለኢየሩሳሌ
ም ፡ ብሎታል ፡ ዳን ፡ ፲፪ ፡ ፩ ። ዘክ ፡ ፫ ፡ ፪ ።
፲ ፡ ወእሉስ ፡ እለ ፡ ይፀርፋ ፡ እሙንቱ ፡ ይሐብሱ ፡
በዘኢየአምሩ ፡

(ግጥም) ፡ ይፀርፋ ፡ በዘኢየአምሩ ፡ ይኤ
ብሱ ፡ በኢየአምሩ ፡ የማያውቁትን ፡ ጌት
ነቱን ፡ የሚነቅፋ ፡ እሊህ ፡ ይበድላሉ ።
አንድም ፡ ባላወቁ ፡ ገንዘብ ፡ የሚበድሉ ፡
እሊህ ፡ ጌትነቱን ፡ ይነቅፋሉ ፡

ወሕሊናተሰ ፡ ዘሥጋ ፡ የአምሩ ፡

ሥጋዊ ፡ ሥራን ፡ ግን ፡ ያውቃሉ ፡

ከሙ ፡ እንስሳ ፡

እንደ ፡ እንስሳ ፡ ያውቃሉ ፤ ሣር ፡ መን
ጨትን ፡ ውኃ ፡ መጉንጨትን መንጠላ
ጠልን ፡ ማንቀላፋትን ። አንድም ፡ እንደ ፡
እንስሳ ፡ ናቸው ። አንድም ፡ እንደ ፡ እን
ስሳ ፡ የሚሆኑ ፡ እሌህ ፡ ይሳደባሉ ፡

ወባቲ ፡ ይሂረዉ ።

በዚያውም ፡ ይጠፋሉ ፡ ፪ ፡ ፪፻፲፪ ፡ ፪ ፡ ፲፪ ፡
፲፪ ፡ አሌ ፡ ሉሙ ፡

ወዋላቸው ፡

እስሙ ፡ በፍናተ ፡ ቃሪን ፡ ሐሩ ፡

በቃየን ፡ ግብር ፡ ጸንተው ፡ ኑረዋልና ፤

ወበዐለበ ፡ ጌጋዩ ፡ ለበልዓም ፡ ውዕዩ ፡

በበለዓምም ፡ ዐመፅ ፡ ዋጋ ፡ ተናደዋልና ፤

ወበካሕዱ ፡ ለቀሬ ፡ ወእለ ፡ ምስሌሁ ፡ ተሐጉሉ ።

በቆሬ ፡ ከህደት ፡ ከሱም ፡ ጋራ ፡ በጠፉ ፡
ሰዎች ፡ ከህደት ፡ ተይዘዋልና ። አንድም ፡
በቆሬ ፡ ከህደት ፡ ከሱም ፡ ጋራ ፡ በነበሩ ፡
ሰዎች ፡ ከህደት ፡ ጠፍተዋልና ፡ ዘፍጥ ፡
፱ ፡ ፰ ፡ ራእ ፡ ፪ ፡ ፲፱ ፡ ዘጉል ፡ ፲፯ ፡ ፩ ፡ ፴፩ ፡
፲፪ ፡ እሉ ፡ እሙንቱ ፡ እለ ፡ በፍትር ፡ አፍቀሩከሙ ፡
ከሙ ፡ ያስሕቱክሙ ፡

ያስሕቱክሙ ፡ በፍትር ፡ ብለህ ፡ ግጠም ፡
ሳይወዱ ፡ እንወዳችኋለን ፡ የሚሉ ፡ እሊ
ህ ፡ ናቸው ፡ ያስቷችሁ ፡ ዘንድ ፡

ተባዕያን ፡ ለኃጢአቱሙ ፡

ኃጢአትን ፡ ለመሥራት ፡ ደፋሮች ፡ ተኳ
ሮች ፡ ናቸው ፡

ወደሐውሩ ፡ በፍትወተ ፡ ልቦሙ ፡

ልቡናቸው ፡ በወደደው ፡ ጸንተው ፡ ይኖ
ራሉ ፡

ወዘእንበለ ፡ ፍርሀት ፡ ይረእዩ ፡ ርእሶሙ ፡

ፈሪህ ፡ እግዚአብሔር ፡ ሳያድርባቸው ፡
እንደ ፡ እኛ ፡ ማን ፡ ይላሉ ፡

ወከሙ ፡ ደመና ፡ እሙንቱ ፡ እንተ ፡ አልባቲ ፡ ዝናም ፡
ዝናም ፡ እንዳልቋጠረ ፡ ነፋስ ፡ እንደሚ
በትነው ፡ ደመና ፡ ናቸው ። አንድም ፡
እንደ ፡ ሰብአ ፡ ትካት ፡ ናቸው ፡

እንተ ፡ ትትህወክ ፡ እምነፋስ ፡ ከሙ ፡ ፅፁዋት ፡ ይቡ
ላት ፡ እለ ፡ አልቦን ፡ ፍሬ ፡ እለ ፡ ካፅበ ፡ ሞታ ፡ ወተ
ሠረዋ ፡

ፍሬ ፡ እንደ ፡ ሌላቸው ፡ ዳግመኛ ፡ ተነቃ
ቅለው ፡ እንደ ፡ ወደቁ ፡ እንደ ፡ ደረቁ ፡
ፅፁዋት ፡ ናቸው ፡ ተነቃቅለው ፡ መው
ደቃቸውን ፡ ለመድረቃቸው ፡ ካፅበ ፡ አ
ለው ። አንድም ፡ እንደ ፡ ሰብአ ፡ ሰዶም ፡
ናቸው ፡ የሰብአ ፡ ሰዶምን ፡ ጥፋት ፡ ለሰ
ብአ ፡ ትካት ፡ ጥፋት ፡ ካፅበ ፡ አለ ። አን
ድም ፡ የነፍሳቸውን ፡ ለሥጋቸው ፡ ካፅበ ፡
አለው ።

፲፫ ፡ ወከሙ ፡ ሞገዳተ ፡ ባሕር ፡ እሙንቱ ፡ እቡዳት ፡
ፈጥኖ ፡ እንደሚነሳሳ ፡ እንደ ፡ ባሕር ፡
አዝዋሪት ፡ ናቸው ። (ጥቅ) ፡ ወአብደ ፡
ዳቤላ ፡ ጠሊ ፡ እንዲል ። አንድም ፡ ፈጥ
ነው ፡ እንደሚጠፋ ፡ እንደ ፡ ግብፃውያን ፡
ናቸው ፡

እለ ፡ ያፈልሕዋ ፡ ለጎሳሮሙ ፡

ኃጢአታቸውን ፡ እንደሚያነሳሷት ፡

ወከሙ ፡ ከዋክብት ፡ ጽልሙታን ፡ እሙንቱ ፡

እንደ ፡ ጽልሙታን ፡ ከዋክብት ፡ ናቸው ፤
(ጥቅ) ፡ ወብዙኃን ፡ ልኩዓን ፡ ከዋክብት ፡ እለ ፡
ኢንሬእዮሙ ፡ ንሕነ ፡ እንዲል ። ሰሌዳ ፡
ያላቸው ፡ ብርሃን ፡ ያነሳቸው ፡ የሰማይ ፡
ጌዋ ፡ የሚሆኑ ፡ አሉና ። አንድም ፡ በአ
ምስት ፡ መቶ ፡ በአምስት ፡ መቶ ፡ ዘመን ፡
የሚወጣ ፡ አቀድ ፡ የሚባል ፡ ኮከብ ፡ እለ ፡

እሱ ፡ ሲወጣ ፡ ጥላውን ፡ ይጥልባቸዋል፡
ፀሐይ ፡ ዉረቃ ፡ ከዋክብት ፡ ብርሃናቸውን ፡ ይነሣሉና ። እንድም ፡ እንደ ፡ ደቂቀ ፡ ሴት ፡ ናቸው ፡

እለ ፡ ለፍጻሜ ፡ ጽልመት ፡ ደይን ፡ ይጸንሐሙ ፡ ለዓለሙ ፡ ዓለም ።

እለ ፡ ለፍጻሜ ፡ ጽልመት ፡ ለዓለም ፡ ደይን ፡ ብለህ ፡ ግጦም ፡ የማያልፍ ፡ ጽኑ ፡ ፍጹም ፡ ለመቀበል ፡ የቁርጥ ፡ ፍርድ ፡ ቀን ፡ የሚጠበቃቸው ፡ ኢሳ ፡ ፶፯ ፡ ፳ ።

፲፱ ፡ በከመ ፡ ተነበየ ፡ ሄኖክ ፡ በእንቲኢሆሙ ፡ የነሱን ፡ ነገር ፡ ሄኖክ ፡ እንደ ፡ ተናገረ ፡

ዘውእቱ ፡ ሰብወ ፡ እምአዳም ፡

ይኸውም ፡ ከአዳም ፡ ሰባተኛ ፡ ነው ፡ አዳም ፡ ሴትን ፡ ሴት ፡ ሄኖስን ፡ ሄኖስ ፡ ቃይናን ፡ ቃይናን ፡ መላልኤልን ፡ መላልኤል ፡ ያሬድን ፡ ያሬድ ፡ ሄኖክን ፡ ይወልዳልና ፡ ዘውእቱ ፡ ሳብእ ፡ እምአዳም ፡ አለ ፡ ጎምስ ፡ እምአብርሃም ፡ እንዲል። (ሐተታ) ፡ ሄኖክን ፡ ሐዋርያት ፡ ከቁጥር ፡ አውጥተውታል ፡ ሙዓኣ ፡ ነፋሳትን ፡ ምሕዋረ ፡ ከዋክብትን ፡ ሚጠተ ፡ ብርሃናትን ፡ ይናገራልና ፡ ዕብራውያን ፡ ይህን ፡ ሁሉ ፡ እናውቃለን ፡ ባዮች ፡ ናቸው ፤ ይኸውም ፡ እንጅ ፡ ከኛ ፡ የተገኘ ፡ ነው ፡ ባሉ ፡ ነበረና ፡ በምሥጢር ፡ ግን ፡ እንዳለወጡት ፡ ለማጠየቅ ፡ በሲኖዶስ ፡ አንስተውታል ፡ ቅዱስ ፡ ጳውሎስም ፡ በተአምኖ ፡ ፈለሰ ፡ ሄኖክ ፡ ከመ ፡ ኢይርኦዮ ፡ ለሞት ፡ ብሎ ፡ እንሥታታል ፡ ከዚህም ፡ ይሁዳ ፡ በከመ ፡ ተነበየ ፡ ሄኖክ ፡ አለ ።

ወይቤ ፡ ናሁ ፡ ይመጽእ ፡ እግዚአብሔር ፡ በእእላፊሁ ፡ ቅዱሳን ፡ መልእክት ፡ ከመ ፡ ይገባር ፡ ኩነኔ ።

እግዚአብሔር ፡ ይፈርድ ፡ ዘንድ ፡ ቅዱ

ሳን ፡ መላእክትን ፡ አስከትሎ ፡ ይመጣል ፡ ብሎ ፡ ዘፍጥ ፡ ፩ ፡ ፳፩ ።

፲፩ ፡ ወይፈደዮ ፡ ለኩሉ ፡ በከመ ፡ ምግባ ፡ ለሁሉ ፡ እንደ ፡ ሥራው ፡ እንደ ፡ ሥራው ፡ ፍዳውን ፡ ይከፍለዋል ፡

ወይላለፎሙ ፡ ለኩሉሙ ፡ ኃጥአን ፡ በእንተ ፡ ኩሉ ፡ ገብረ ፡ ኃጣውኢሆሙ ፡ ዘአበሱ ፡

ስለ ፡ ሠሩት ፡ ኃጢአታቸው ፡ ኃጥአንን ፡ ይዘልፋቸዋል ፡ ብሎ ፡ እንደ ፡ ተናገረ ፡

ወበእንተ ፡ ኩሉ ፡ ዘነበቡ ፡ ላዕሌሁ ፡ ዘኢይከውን ፡ ቃለ ፡ በሱ ፡ ላይ ፡ የማይገባውን ፡ ነገር ፡ ስለ ፡ ተናገሩ ፡

ኃጥአን ፡ ወጽልሕዋን ፡

አበሱ ፡ ኃጥአን ፡ ነበቡ ፡ ጽልሕዋን ፤ (ብለህ ፡ ግጦም) ፡ ማቴ ፡ ፳፭ ፡ ፴፩ ።

፲፮ ፡ እሱ ፡ እሙንቱ ፡ እለ ፡ ያንጉረገሩ ፡

የሰውን ፡ ልቡና ፡ የሚያሸብሩ ፡ እሊህ ፡ ናቸው ፡

እስመ ፡ ቅዕጸን ፡ ተሰፋሆሙ ፡

ተሰፋ ፡ ትንሣኤ ፡ የላቸውምና ፡

እለ ፡ የሐውሩ ፡ በፍትወተ ፡ ልቦሙ ፡

ልቡናቸው ፡ በወደደው ፡ የሚኖሩ ፡ ናቸው ፡

ወአፋሆሙኒ ፡ ይነብብ ፡ ትዕቢተ ፡

አንደበታቸውም ፡ ትዕቢትን ፡ ይናገራል ፡ ማለት ፡ ትንሣኤ ፡ ሙታን ፡ የለም ፡ ይላሉ ፡

ወያስተብዕሉ ።

እገሌ ፡ ከእገሌ ፡ እገሌ ፡ ከእገሌ ፡ እያሉ ፡ ሰውን ፡ ከሰው ፡ ያበላልጣሉ ፡

ወያደልወ ፡ ለገጽ ፡

የሰውን ፡ ፊት ፡ አይተው ፡ ያደላሉ ። አንድም ፡ መስለው ፡ ይታያሉ ፡

መዝ ፡ ዙሉ ፡ ዘይገብሩ ፡ ከመ ፡ ይርብሐሙ ።

ይህ ፡ ሁሉ ፡ የሚሠሩት ፡ ጥቅማቸው ፡ ጎሣር ፡ ይሆንባቸው ፡ ዘንድ ፡ ነው ።

፲፮ ፤ ወአንተመሰ ፡ አገዊነ ፡ ተዘከሩ ፡ ቃለ ፡ ዘን ገሩክሙ ፡ ቀዲሙ ፡ ሐዋርያቲሁ ፡ ለእግዚእነ ፡ እያሱስ ፡ ክርስቶስ ፡ ወዘይቤሉክሙ ።

ወንድሞቻችን ፡ እናንተ ፡ ግን ፡ ኢየሱስ ፡ ክርስቶስ ፡ የሾማቸው ፡ ሐዋርያት ፡ ዘይቤሉክሙ ፡ ወዘንገሩክሙ ፡ አንድ ፡ ወገን ፡ በጥንተ ፡ ሰብከት ፡ የነገሯችሁን ፡ አስቡ ።

፲፩ ፤ ከመ ፡ በደኃሪ ፡ መዋዕል ፡ ይመጽኡ ፡ መስሐታን ፡

በኋላ ፡ ዘመን ፡ ሐሰተኞች ፡ መምህራን ፡ እንዲነሡ ፡

እለ ፡ ይሜህሩ ፡ በፍትወተ ፡ ልቦሙ ፡

ልቡናቸው ፡ የወደደውን ፡ የሚያስተምሩ፤ ወያሰሕቱ ፡ በኃጣውኢሆሙ ።

በኃጣኢታቸው ፡ ሰውን ፡ የሚያስቱ ፡ ፩ ፡ ጢሞ ፡ ፪ ፡ ፩ ፡ ፪ ፡ ፪ ፡ ፪ ፡ ፪ ፡ ፪ ።

፲፱ ፤ እሉ ፡ እሙንቱ ፡ እለ ፡ ይሰሕቡ ፡ በኃጣው ፡ በኃጣኢታቸው ፡ ሰውን ፡ ወደነሱ ። አንድም ፡ ወደ ፡ ኃጣኢታቸው ፡ የሚሰቡ ።

ወያሰሕቱ ፡ በፍትወተ ፡ ነፍሶሙ ፡

ሰውነታቸው ፡ በወደደው ፡ ሥራ ፡ የሚያስቱ ፡

መማንፈስ ፡ ቅዱስ ፡ አልቦሙ ፡

መማንፈስ ፡ ቅዱስ ፡ ያላደረባቸው ። አንድም ፡ መማንፈስ ፡ ቅዱስ ፡ የለም ፡ የሚሉ ፡ ፩ ፡ ቆሮ ፡ ፪ ፡ ፲፬ ።

፳ ፤ ወአንተመሰ ፡ ኢሐዊነ ፡ ሕንጺ ፡ ርእሰክሙ ፡ በየይማኖት ፡ ትድስት ፡

እናንተ ፡ ግን ፡ ወንድሞቻችን ፡ በየይማኖት ፡ ጽኑ ፡

ወመማንፈስ ፡ ቅዱስ ፡ አልቆ ።

በመማንፈስ ፡ ቅዱስም ፡ ትቃኝታችሁ ፡ ጸልዩ ፤ (ልጆች ፡ ሁናችሁም ፡ ቢል ፡ ይሆናል) ፡ ቆላ ፡ ፪ ፡ ፯ ፡ ፩ ፡ ተስ ፡ ፭ ፡ ፲፩ ።

፳፩ ፤ ወበፍቅሩ ፡ ለእግዚአብሔር ፡ ተወቅቡ ፡

እግዚአብሔርን ፡ በመውደድ ፡ ሁናችሁ ፡ ተጠበቁ ፡

ወተሰፈውዋ ፡ ለምሕረቱ ፡ ለእግዚእነ ፡ ኢየሱስ ፡ ክርስቶስ ፡ እንተ ፡ ሕይወት ፡ ዘለዓለሙ ፡ ዓለም ፡

የዘለዓለም ፡ ድንነት ፡ የሚገኝባት ፡ የጌታችን ፡ የኢየሱስ ፡ ክርስቶስ ፡ ቸርነቱን ፡ ተስሩ ፡ አድርጓት ።

፳፪ ፤ እስመ ፡ ቦ ፡ ለዘትዘልፍዎ ፡ በእንተ ፡ ኃጣኢቱ ፡

ሰለ ፡ ኃጣኢቱ ፡ የምትዘልፉት ፡ አለና ፡ ወበፍቅሩ ፡ ለእግዚአብሔር ፡ ላለው ።

፳፫ ፤ ወቦ ፡ ለዘትዘልፍዎ ።

የምትመክሩት ፡ የምታስተምሩት ፡ አለና፤ ሕንጹ ፡ ርእሰክሙ ፡ በየይማኖት ፡ ላለው ፡ ወቦ ፡ ለዘታድንንዎ ፡ እምውስተ ፡ እሳት ፡

መክራችሁ ፡ አስተምራችሁ ፡ ከገሃነም ፡ የምታድኑት ፡ አለና ፡ ወበመማንፈስ ፡ ቅዱስ ፡ ጸልዩ ፡ ላለው ፡

ወቦ ፡ ዘይድንን ፡ ፈረሆ ፡ ወነሲሉ ፡ ወትባልሕዎ ፡

አላበጀሁም ፡ ብሎ ፡ ንስሐ ፡ ገብቶ ፡ የሚድን ፡ አለና ፡ ተሰፈውዋ ፡ ለምሕረቱ ፡ ላለው ። አንድም ፡ (እስመ፡ቦ ፡ ለዘትዘልፍዎ ፡ በኃጣኢቱ ፡ የምትዘልፉት ፡ አለና፡ (ለዘትዘልፍዎ)፡ለምትዘልፉት ፡ ሰው፡ዘልፋው ፡ በሲኖዶስ ፡ ተጽፎላችኋል ፡ ሲኖዶስ ፡ ተመልከቱ፡ (ወቦ ፡ ለዘትዘልፍዎ)፡የምትመክሩት፡የምታስተምሩት፡አለና፡ምክሩ፡ትምህርቱ ፡ በሲኖዶስ ፡ ተጽፍዋል ፡ ሲኖዶስ ፡ ተመልከቱ ፤ (ወቦ ፡ ለዘታድንንዎ) ፡ መክራችሁ ፡ አስተምራችሁ ፡ ከገሃነም ፡ የም

ታደኑት ፡ አለና ፡ ድገነቱ ፡ በሲኖዶስ ፡
ተጽፍዋል ፡ ሲኖዶስ ፡ ተመልከቱ ፡ ወዐ ፡
ዘይድገን ፡ አላበጀሁም ፡ ብሎ ፡ ንሱሓ ፡
ገብቶ ፡ የሚድን ፡ አለና ፡ ንሱሓው ፡ በሲ
ኖዶስ ፡ ተጽፍዋል ፡ ሲኖዶስ ፡ ተመልከቱ ፡

ወዐ ፡ እለ ፡ እለ እው ፡ ዘተዲው ፡ ጌጋየው ፡ ዐራዘ ፡
ጥልቀት ፡ ዝውቀው ።

የቀደመ ፡ ገብራቸውን ፡ ጠልተው ፡ የጽ
ንዐ ፡ ኃጢአታቸውን ፡ ቀሚስ ፡ አውል
ቀው ፡ የጣሉ ፡ አሉ ፡ ያዕ ፡ ፭ ፡ ፲፱ ፡ ፳ ።
ራእ ፡ ፫ ፡ ፬ ።

፳፩ ፡ ወይክል ፡ እግዚአብሔር ፡ መድኅኒን ፡ ዐቲ
የቀው ፡ ዘእንበለ ፡ ጌጋይ ፡

መድኅኒታችን ፡ እግዚአብሔር ፡ ኃጢ
አት ፡ የሌለባችሁ ፡ አድርጎ ፡ ሊጠብቃ
ችሁ ፡ ይቻለዋል ፡

ወእትሞተክሙ ፡ ቅድመ ፡ ሰብሐኢትሁ ፡ ንጹሐኒ
ክሙ ፡ በትፍሥሕት ።

ንጹሐን ፡ አድርጎ ፡ በባለሟልነት ፡ በጌ
ትነቱ ፡ ፊቱ ፡ ሊያቆማቸው ፡ ይቻለዋል ።

፳፩ ፡ በእደቂሁ ፡ ለእግዚእነ ፡ ወመድኃኒን ፡ እየ
ሱስ ፡ ከርሰቱሰ ፡

በጌታችን ፡ በመድኅኒታችን ፡ በኢየሱስ ፡
ክርስቶስ ፡ ሥልጣን ፡ ይክል ፡ ዐቲቦተ
ክሙ ፡ ወእትሞተክሙ ፡ ላለው ። (ታሪክ) ፡

እንደ ፡ አባ ፡ ጳላን ፡ ውጣ ፡ አስተምር ፡ አ
ለው ፡ ዝም ፡ አለ ፡ ውጣ ፡ አስተምር ፡ አላ
ልሁህም ፡ አለው ፡ አስተምርስ ፡ ካልሽኝ ፡
ኦ ፡ እግዚአ ፡ አእትት ፡ እምኔየ ፡ ሰይጣን ፡
ትዕቢት ፡ አለው ፡ ንንቃህን ፡ ዳሰው ፡
አለው ፡ በዳሰሰው ፡ ወረከበ ፡ ሕፃን ፡ ይ
ላል ፡ ደቦል ፡ ባሪያ ፡ ያህል ፡ ሁኖ ፡ ከጫ
ንቃው ፡ ላይ ፡ ታዝሎ ፡ አገኘው ፡ አው

ርዶ ፡ በፈጪው ፡ እንደ ፡ ጢስ ፡ ተኖ ፡
እንደ ፡ ጉም ፡ በኖ ፡ ጠፍቶለታል ፡

ዘሎቱ ፡ ሰብሐት ፡

ክብር ፡ ጌትነት ፡ ያለው ፡
ወዐይ ፡

ገናንነት ፡ ያለው ፡ ጌትነት ፡ ኑሮት ፡ ገና
ንነት ፡ የሌለው ፡ አለና ፡ ዕበይ ፡ አለ ።

ወኅይል ፡

ገናንነት ፡ ኑሮት ፡ ኅይል ፡ የሌለው ፡ አለ
ና ፡ ኅይል ፡ ያለው ፡ አለ ።

ወሥልጣን ፡

ኅይል ፡ ኑሮት ፡ ሥልጣን ፡ የሌለው ፡ አለ
ና ፡ ሥልጣን ፡ ያለው ፡ አለ ፡

እምቅድመ ፡ ዘሎ ፡ ፍጥረት ፡ ዓለም ፡

ዓለም ፡ ሳይፈጠር ፡

ይእዘኒ ።

ክዛሬ ፡ እስከ ፡ ዕለተ ፡ ሞት ፡

ወዘልረኒ ።

ከዕለተ ፡ ሞት ፡ እስከ ፡ ዕለተ ፡ ምጽአት ፡
ወለዙሎ ፡ ዓለማት ፡ ዘይመጽእ ፡

ከዕለተ ፡ ምጽአት ፡ በኋላ ፡ ዘሎቱ ፡ ሰብ
ሐት ፡ ላለው ፡

አግን ።

በዕውነት ፡ ያለ ፡ ሐሰት ።

መልአት ፡ መልእክተ ፡ ይሁዳ ፡ እጉሁ ፡ ለያዕቆብ ፡
የያዕቆብ ፡ ወንድም ፡ ይሁዳ ፡ የጸፋት ፡
ከታብ ፡ ደረሰች ፡ ተፈጸመች ።

ወሰብሐት ፡ ለእግዚአብሔር ፡ ለዓለሙ ፡ ዓለም ።

አስጀምሮ ፡ ላስጨረሰን ፡ ጌታ ፡ ለዘለዓለሙ ፡
ክብር ፡ ምስጋና ፡ ይግባው ፡ እግን ። ይሁን ።

